

PUBLICATION : DAINIK BHASKAR  
 EDITION : NAGOUR  
 DATE : 18<sup>TH</sup> FEB. 2010  
 PAGE NO. : 10

# ‘किसानों को मिलेगी फसल की पूरी कीमत’

भास्कर न्यूज़ | मेड़तासिटी

राज्य के कृषि विपणन मंत्री गुरमीतसिंह कुन्नर ने बुधवार को कल्पतरु ग्रुप के श्री शुभम लोजिस्टिक लिमिटेड परिसर में फार्मर्स स्पॉट कॉन्ट्रैक्ट केन्द्र का उदघाटन करते हुए कहा कि इस केन्द्र की शुरुआत के बाद क्षेत्र के किसानों को अपनी फसल की पूरी कीमत मिलेगी। यहां के किसान, व्यापारी पूरे देश के व्यापारियों, बहुराष्ट्रीय कंपनियों से सीधे जुड़ जाएंगे। कुन्नर ने कहा कि एक ही लाईसेंस के माध्यम से इस क्षेत्र के व्यापारी पूरे देश में अपना माल खरीद व बेच सकेंगे। उन्होंने कहा कि फसल की गुणवत्ता के बाद किसान खुद अपनी फसल की कीमत तय करके व्यापारियों को बेच सकेंगे। नहीं बेचने की स्थिति में वैयर हाऊस में रखकर फाईनेंस कंपनियों के माध्यम से वित्त सुविधा प्राप्त कर सकेंगे।

एनसीडीईएक्स के एमडी एस रामसैशन ने कहा कि इस स्पॉट केन्द्र के माध्यम से किसानों को पूरा फायदा मिलेगा। व्यापारियों में प्रतिस्पर्धा बढ़ेगी तो क्षेत्र के किसानों की आर्थिक स्थिति मजबूत होगी। हाजिर माल में नुकसान होने की संभावना बहुत ही



मेड़तासिटी. संबोधित करते कृषि विपणन मंत्री एवं उपस्थित नागरिक।

कम रहती है। केएस ऑयल लिमिटेड के सचिन गर्ग ने कहा कि कृषि प्रधान देश में किसानों को आर्थिक रूप से मजबूत करने के लिए फसल की उचित कीमत उपलब्ध करानी होगी। कल्पतरु ग्रुप के एक्जीक्यूटिव डायरेक्टर मनीष मोहनोत ने कहा कि राजस्थान से गहरा लगाव होने के कारण उन्होंने यह शुरुआत राजस्थान से की है। अन्य स्थानों पर भी जल्दी ही इसकी शाखा शुरु होगी। इस मौके पर शुभम लोजिस्टिक के डायरेक्टर आदित्य बाफना ने कहा कि यहां पर शाखा शुरु करना किसानों को आर्थिक सुविधा व अच्छे भाव

उपलब्ध कराना ही लक्ष्य है। कार्यक्रम को ज्ञानचंद बाफना, कुलभूषण गोयल, मेड़ता के पूर्व विधायक रामचन्द्र जारोड़ा, हस्तीमल डोसी सहित अनेक वक्ताओं ने संबोधित किया। मेड़ता पंचायत समिति के प्रधान कैलाशचंद्र मण्डा, कृषि उपज मण्डी के अध्यक्ष सदाकेवर मीणा सहित अनेक विशिष्टगणों का साफा, माला पहनाकर स्वागत किया गया। वहीं मेड़ता पंचायत समिति के प्रधान कैलाशमंडा ने कृषि विपणन के अधिशाषी अभियंता ऑफिस को अन्यत्र ट्रांसफर करने के लिए ज्ञापन सौंपा।

कुन्नर का किया अनेक जगहों पर स्वागत: मेड़ता कृषि उपज मण्डी समिति परिसर में बुधवार को मेड़ता आगमन पर कृषि विपणन मंत्री गुरमीतसिंह कुन्नर का मेड़ता उद्योग व्यापार संघ एवं अन्य संस्थाओं द्वारा जगह-जगह स्वागत किया गया। मेड़ता उद्योग एवं व्यापार मण्डल के अध्यक्ष ज्ञानूभाई मंत्री, महावीरप्रसाद मित्तल, हस्तीमल डोसी, गौतम टाक, कुशल चौपड़ा, विनोद मित्तल, घनश्याम मित्तल, सुरेश मित्तल ने कुन्नर का स्वागत किया।